

## श्री बृन्दाबन में सन्त मिलणु

१४२

ओ मुहिंजो साहिब सचा, तवहां जो वसे वेड़िहो ।  
 मतो रहे मुहिब वटि, महबतियुनि मेड़ो ॥  
 जदहिं खां बृज धाम में, अची बाबल घरु कयो ।  
 तदहिं खां सन्तनि सां, मिलण ब्रीजु ब्रयो ॥  
 सन्त अचनि साई अ घाि, कदहिं साई सन्तनि वटि ।  
 अदब ऐं अनुराग में, घोडु न करे घटि ॥  
 निःस्पृही नेहियुनि जी, नितु वारिसु करे वौड़ ।  
 तिनि चरण पूजिनि चाह मां, जिनि जानिब सां जोड़ ॥  
 अहिड़ी अपूर्व श्रद्धा असां, किये कान दिठी ।  
 गंगा सम पावनु परमु, माखीअ खां बि मिठी ॥  
 हिक दींहुं श्रीजू बाग में, थियो सत्संग सुन्दरु समाजु ।  
 जिते नितु नितु करे कलोलड़ा, बांकलु सुतु बृजराजु ॥  
 जमुना कोमल रेत जा, गालीचा विछाए ।  
 विखंह करिनि हरी जस जी, मनिड़ो मिलाए ॥  
 सत्संग जो रस रंगु .बुधी, थियो अबल मन उमंगु ।  
 अदब सां आयुमि उते, माणे रघुवर रंगु ॥  
 परा भरो प्रणामु करे, .बुधनि वचन गम्भीर ।  
 गद् गद् कण्ठ वाह वाह चवनि, साई सन्त सुधीर ॥

उन्हींअ सन्त सभा में, पण्डितु शान्तनु विहारी ।  
 जहिंजे विद्या जो जसु हो, जाहिरु चौधारी ॥  
 वृन्दावन रस कथा जो, तहिं मधुर बोलिया बोल ।  
 जिनि बोलनि बुधण सां, ठरी पियड़मि ढोल ॥  
 संगति खे चयाऊँ उमंग सां, हीउ होनहारु आ सन्तु ।  
 हिन जे वाणीअ में वसे, थो भलेरो भगुवन्तु ॥  
 थोरा वचन ऐं रस सां, चवे थो बोड़े ।  
 ऊच कोटीअ जा बोल सभु, दिठा ताराजीअ तोरे ॥  
 हिक दास खे दिलिबर चयो, वजी मिन्थ सांणु मनाइ ।  
 पण्डित हली असां घर में, वचननि सां विन्दुराइ ॥  
 सेवक वजी सन्तनि खे, सिरड़ो निमायो ।  
 अबल मिटे जो अर्जिड़ो, सन्त खे सुणायो ॥  
 पण्डित चयो मां छोन हलां, पर आहियां अजु तियारु ।  
 वरी कइहिं अची साईअ सां, कयां गुणनि गुफ्तार ॥  
 साईअ चयो हिन पण्डित सां, को पूर्वलो आहे प्यारु ।  
 दिसिजे त वरी थिए थो कइहिं, मिलण जो त्योहारु ॥  
 पोइ गाल्हियूं कंदा रस जूं, आया अङ्गणि कृपा निधान ।  
 सुहिबत जा सामान, सर्जीनि नितु सन्तनि सां ॥

१४३

काठिया बाबा स्थान जो, महन्तु शील भरियो ।  
 सतिगुर जे सेवा सां, जहिं हियड़ो कयो हरियो ॥

कद्रहिं कद्रहिं तहिं सां मिलण लाइ, अचनि मालिक मीर ।  
 गदिजी वचन विलास कनि, श्रद्धा सांगु सुधीर ॥  
 सतिगुर जे कृपा जा, घणा वचन .बुधाए ।  
 कीअँ सेवा श्रद्धा में, पहिंजा सेवक हलाए ॥  
 गद् गद् थी गुरुदेव जा, गुण गीतड़ा गाए ।  
 मुरिशद जी मिठी महिर सां, जीउ परम पद पाए ॥  
 महन्त जो गुरु भाई, सन्तु हो देवादासु ।  
 उहो आयो उमंग सां, करण बृज में वासु ॥  
 महन्त .बुधायो बाबल खे, हीउ अथव रसीलो सन्तु ।  
 दर्शन लाइ आयो उते, कुरिब कथा जो कन्तु ॥  
 सन्तनि दर्शन ते हलनि, फलिड़ा भेट खणी ।  
 फलिड़े सां फलिड़ो मिले, इएँ चवनि पाण धणी ॥  
 साईअ अची देवादास सां, कई रूह रिहांणि ।  
 कान दिठाऊँ सन्त जे, हिंयड़े कलिमल कांणि ॥  
 पोइ त सन्त सुभाव ते, रीझी पियुमि राणो ।  
 कद्रहिं गालीचा खणी हलनि, कद्रहिं वद्रो विहाणो ॥  
 पर हू भी त्यागी हो पको, चवे मूखे घुरिज नाहे ।  
 घुरिज खां मूखे घणो, गुरूअ दिनो आहे ॥  
 तीअँ तीअँ घणो दियण जी, ओन करिनि साई ।  
 देवादास जिअें जिअें करे, दिलिड़ीअ सां नाहीं ॥  
 कद्रहिं कद्रहिं पाण बि अचे, साई साहिब घरि ।  
 साई विहारीनि सिक सां, पहिंजे आसण भरि ॥

सत्संग जे रस रंग जूं, गाल्हियूं कनि केई ।  
 हिक बिए जे श्रद्धा सां, मगनु थियनि बई ॥  
 देवादास चयो साहिब मिठा, तवहां सेठि जी सदायो ।  
 पर मां त चवां सन्त रूप में, अलखु आ आयो ॥  
 तवहांजे स्पर्श करण सां, थिए शरीर पुलकायमान ।  
 इन्हींअ मां पक थी थिए, त आहियो सन्त सुजान ॥  
 इएं चई पुलकावली, पहिंजे अंगनि देखारे ।  
 साईं मिठो संकोच सां, पियो निउड़ी निहारे ॥  
 निउड़त दिसी नाथ जी, थियो प्रसन्नु देवादासु ।  
 चयाई छह साल अविचलु थी, कजो बृज में वासु ॥  
 जरुरत ते बि बृज खां, सिन्धु दे ना वजिजो ।  
 इन्हींअ मुहिंजे वचन खे, भुल में बि ना भजिजो ॥  
 छली स्वार्थी जीवनि खां, सावधानु रहिजो ।  
 कहिंजी बि दिनल शइ खे, मुख ते ना धरिजो ॥  
 अजु कलह माणुहुनि दिलि में, थी ईर्ष्या आगि बरे ।  
 इन करे आम लोकनि खां, प्यारा रहिजि परे ॥  
 सत् वचनु साईं अ चई, मस्तकु झुकायो ।  
 चयाऊँ बिहारीलालु हिन दिल में, वेही सेखारण आयो ॥  
 उन दीह खां अबल मिठे, धारियो दृढ़ वैरागु ।  
 अगेई हुयुनि अन्दर में, अलबेलो अनुरागु ॥  
 वेतरि सन्त वचन जो, मिलियो बाबल बहानो ।  
 सिक सां आंदल सेवकनि जो, बि खाइणु छदियो खानो ॥

जेकी अचे जानिब वटि, पहिंजे खेतीअ मां नांणो ।  
 उन्हींअ मां अबलु करे, गरीबत गुजरानो ॥  
 विदेह मोक्ष खां पारि थी, कयो ठाकुर वटि ठाणो ।  
 पेरे पई प्रेमियुनि खे, करे प्रीतम पुछाणो ॥  
 श्री वैद्यलि वाहगुरूअ जे, नितु विन्दुर विकारो ।  
 क्यास में श्रीजू अमड़ि जे, थियो नेही निमाणो ॥  
 श्री पार्थिविचन्द्र जे प्रेम जो, दिनुनि अमड़ि ओराणो ।  
 जीजी जनक नन्दिनि जो, लगो जीअ में झोराणो ॥  
 अहैतुकी अनुराग में, रहे साई समाणो ।  
 भगुवन्त मनि भाणो, शीलु सनेहु साहिब जो ॥

१४४

हाथी बाबा सन्त जो, हुओ बृज में नामाचारु ।  
 घणो वक्तु चित्रकूट में, जहिं कयो भजन सां प्यारु ॥  
 किनि वरिहियनि खां बृज देश में, अची वसियो वीझारु ।  
 निःस्पृही नेही नाम जो, त्याग जो तलबगारु ॥  
 झूले में झुलंदो रहे, वेही विच वणिकार ।  
 तहिंजे दर्शन करण लाइ, आया दासनि जा दिलदार ॥  
 दर्शनु करे प्रसन्नु थिया, साई सन्त सचार ।  
 सत्संग वचन विलास जी, थी हर्ष भरी हुबकार ॥  
 साईअ चयो चित्रकूट छड़े, कीअँ आयउ हितिड़े यार ।  
 चयाई वठी आयुमि वल छल सां, इहो नटवरु नन्दकुमारु ॥

श्री साई साहिब लीला माधुरी :-



श्री स्वामी अखण्डानन्दजिनिजी साई मैदा ते कृपा

अदब सां रहिणो पवे, अवध नाथ दरिबारि ।  
हिते मस्तु थी मल्हूँ विड़िहां, सांगु सांवल सुकुमार ॥  
ब्रियूं बि हर्ष हुलास जूं, गाल्हियूं कयूं अपारु ।  
साईं सिरजण हारु, तिनि सचु दिंसी सरहा थिया ॥

